



## **Kunsill Lokali Birgu**

**Head Office** – Auberge de France, Triq Hilda Tabone, Birgu BRG 1253 Tel : 21662166  
e.mail : [birgu.lc@gov.mt](mailto:birgu.lc@gov.mt) website : [www.birgu.gov.mt](http://www.birgu.gov.mt)

---

### **Minuti tal-laqgħa 23 (06)**

Il-Kunsill Lokali tal-Birgu ltaqa' għal laqgħa numru 23 fl-uffiċini amministrattivi tal-Kunsill fil-Berga ta' Franza nhar il-Ġimgħa, 1 ta' Novembru, 2013 fis-6.00 ta' filgħaxija fil-Berga ta' Franza.

#### **Prezenti**

Is-Sindku s-Sur John Boxall, il-Viċi Sindku, S-Sur Trevor Mizzi u l-Kunsilliera s-Sur Anton Gellel u s-Sur Lawrence Attard.

Is-Sur Trevor Mizzi daħal għal-laqgħa fis-6.20 ta' filgħaxija.

Is-Sinjura Isabella Testaferrata De Noto, Deputat Segretarja Ezekuttiv.

#### **Talba**

Is-Sindku s-Sur John Boxall qal it-talba u ta bidu għal-laqgħa.

##### **1. Qari u Approvazzjoni tal-Minuti**

1.1 Il-Kunsil approva unanimament il-minuti ta' l-22 laqgħa.

1.2 Is-Sindku staqsa jekk waqt l-interviews li saru għall-ingagg ta' part time clerk l-applikanti kienux ġew infurmati bil-hinijiet li kien jinvolti dan l-impjieg. Id-Deputat Segretarja Ezekuttiv wiegħbet li l-applikanti kienu ġew mgharfa li l-hinijiet prinċipali kienu matul il-hinijiet ta' filghodu kif ukoll skond l-esigenzi tal-Kunsill.

1.3 Is-Sindku staqsa jekk ir-residenti kienux ġew mgħarfa dwar il-kura dentali mingħajr hlas li kienet qed toffri l-Membru Parlamentari s-Sinjura Marlene Farrugia lit-tfal taħt is-sittax-il sena residenti fil-Birgu.

1.4 Is-Sindku staqsa x'kien sar dwar l-izvillup ta' Solar Farms fiz-zona tal-Glaziz fil-Birgu. Is-Sur Lawrence Attard infurma lill-Kunsill dwar il-laqgħa li kellhu ma' l-Inġinir Renzo Curmi sabiex jiġi diskuss kif f'din iz-zona isiru Solar Farms li jibbenfikaw ir-residenti tal-Birgu. Is-Sur Attard qal li l-Inġinir Curmi kien ser iħejji rapport dettaljat sabiex jingibu l-permessi neċessarji tal-Awtorita' tal-Ippjanar.

Is-Sindku tkellem dwar il-fatt li din iz-zona kienet devoluta lill-Kunsill u talab sabiex l-Inġinir jiġi nfurmat jekk l-istabilimenti kummerċjali li hemm fil-lokalita' tal-Birgu u l-knejjes kienux ser jiġi nvoluti f'dan l-izvillup.

Fis-6.30 ta' filgħaxija is-Sur Anton Gellel talab li jiġi skuzat għal ftit minuti.

1.5 Is-Sindku qal li kien rega' kiteb lill-Ministru tat-Transport sabiex isir *resurfacing* ta' Triq Desain u Triq il-Kardinal.

1.6 Is-Sindku tkellem dwar il-konferenza u l-*workshop* li saru bit-titlu 'L-Ambjent u Jien' li ġie organizzat bħala parti mill-proġett Coheirs kofinanzjat mill-Unjoni Ewropeja taħt il-program Europe for Citizens nhar il-Ħamis, 31 ta' Ottubru 2013. L-Għan ta' dan il-proġett hu li jippromwovi tagħlim u jqajjem kuxjenza permess ta' attivitajiet organizzati fuq livell lokali dwar is-saħħa u l-ambjent. Il-ftuh tal-konferenza ġiet indirizzata mill-Onorevoli Leo Brincat, Ministru għall-Izvillup Sostenibbli, Ambjent u Tibdil fil-Klima.

Fis-6.40 ta' filgħaxija is-Sur Anton Gellel daħal għal-laqgħa.

1.7 Is-Sindku qal li kienet twaħhlet CCTV camera f'Misraħ ir-Rebħa. Għalhekk jekk jidhol rapport il-Kunsill li qed jintrema skart f'tarf it-triq San Fillipu kellhu jara minn kienet din il-persuna li qed toħroġ l-iskart.

1.8 Is-Sindku tkellem dwar l-ezitu tal-laqgħa li saret mal-Kumitat ta' riabilitazzjoni u qal li kien ressaq il-proġetti għal hames spazji zgħar li ġew diskussi u approvati fil-laqgħa tal-Kunsill. Dawn kienu il-proġett tal-laser hdejn l-Oratorju viċin il-Knisja Parrokjali ta' San Lawrenz u lift fiz-zona Sally Port . Kif ukoll il-proġett għal post ta' kastilja fuq ix-xaqliba tal-Kalkara u l-arlogg f'Misraħ ir-Rebħa.

1.9 Is-Sindku infurma lill-Kunsill li hu flimkien mal-Kunsillier Lawrence Attard, li hu responsabbli mis-settur tal-anzjani, kellhom jieħdu deċizzjoni dwar in-nominazzjoni Nazzareno Vassallo Award, peress li kien hemm data ta' l-għeluq sabiex wieħed setgħa jagħmel in-nomina u għalhekk inhatar ir-Reverendu Lawrence Attard.

## 2. Korrispondenza

- 2.1 Inqrat korrispondenza mibghuta mill-Kordinatur tal-korsijiet *lifelong learning* fix-Xjenza u l-Komunita' dwar il-laqgħa li ser issir nhar l-Erbgħa, 13 ta' Novembru 2013 fis-2.30 ta' wara nofs inhar fl-iskola Primaja tal-Furjana. Is-Sindku talab sabiex is-Sur Alan Cassar jattendi għal din il-laqgħa. Is-Sur Trevor Mizzi infurma lill-Kunsill li jekk is-Sur Cassar ma jkunx jistgħa jattendi, imur hu għal din il-laqgħa.
- 2.2 Inqrat memo 26 /2013 dwar Ambaxxatur fil-Kunsill Lokali fejn il-Kunsilli Lokali gew mitluba jinnominaw żagħżugh/a biex ikun l-ambaxxatur jew ambaxxatriċi tal-Kunsill sabiex jipparteċipaw fil-laqgħat tal-Kunsilli Lokali sa mhux aktar tard min-nhar il-Ġimgħa, 8 ta' Novembru 2013.
- 2.3 Inqrat korrispondenza mibghuta mill-Assocjazzjoni AVEC dwar Forum bl-isem *Heritage and Risk in Europe and the Mediterranean* li ser jiġi organizzat fl-10 ta' Diċembru 2013 f'Marseilles Franza. Is-Sindku talab lill-Kunsilliera min setgħa jmur għal dan il-Forum peress li hu ma setgħax jattendi.
- 2.4 Inqrat korrispondenza mibghuta mill-moviment Kerygma dwar l-applikazzjoni u d-dokumenti għall-Premju Żagħżugh tas-Sena 2013 li jagħlqu il-Ġimgħa, 29 ta' Novembru 2013 f'nofs inhar. Is-Sindku ppropona li jiġi nominat iż-żagħżugh Matthew Gellel għall-impenn tiegħu fil-komunita'. Is-Sur Cassar issekonda l-proposta tas-Sindku u l-Kunsill qabel unanimament.
- 2.5 Inqrat memo 25/2013 mibghuta mid-Direttur għall-Gvern Lokali dwar l-iskema dwar inizjattivi ta' attivitajiet 2013-2014. Is-Sindku ppropona li fl-attivitajiet Birgu Fest 2014 jiġi nkluz il-logħob tradizzjonali malti, kif ukoll li ssir l-ikbar u l-itwal xemgħa. Il-Kunsill qabel unanimament mal-proposti tas-Sindku.
- 2.6 Inqrat korrispondenza mibghuta minn Dr Paul Bezzina dwar li kien qed jirrezenja mill-proġett Coheirs b'effett immedjat sakemm ma jiġux irtirati l-akkuzi li saru fil-konfront tiegħu mis-Sindku. Is-Sur Trevor Mizzi qal li l-korrispondenza kien bghatha lill kull persuna nvoluta għal laqgħa li kellha ssir għall-preparamenti tal-*workshop* tal-proġett Coheirs.
- 2.7 Is-Sindku qal li l-email kienet intbghatet lis-Sur Trevor Mizzi u ma kienitx indirizzata lis-Sur Bezzina.
- 2.8 Inqrat korrispondenza mibghuta mill-Assocjazzjoni Kunsilli Lokali fejn il-Kunsill gie nfurmat li l-President Dr Marc Sant xtaq jiltaqgħa mas-Sindku u l-Kunsilliera nhar it-Tnejn, 11 ta' Novembru 2013 fis-6.30 ta' filgħaxija. Il-Kunsill ikonferma li kien ser jattendi għal din il-laqgħa.

2.9 Inqrat korrispondenza mibghuta mill-kumpanija TCTC dwar korsijiet tal-kompjuter LEARNIT u ECDL START li ser jigu organizzati fil-lokalita' minghajr hlas.

2.10 Is-Sindku ressaq korrispondenza li nbghatet lill-Awtorita' tad-Djar dwar il-bilanc ta' €9043.42 li l-Kunsill ghad irid jiehu rigward il-progett li sar ta' parkegg fiz-zona tal-Hawli.

2.10 Is-Sindku ressaq korrispondenza li nbghatet lill-Ministru tat-Turizmu dwar il-facilitajiet sanitarji li jinsabu Couvre Porte, il-Birgu fejn hemm shelters ta' tieni Gwerra Dinjija li jaghmlu parti mill-muzew tal-Fondazzjoni Wirt Artna. Il-Kunsill talab l-intervent tal-Ministeru peress li dawn il-facilitajiet kienu saru sabiex jintuzaw mill-pubbliku imma filfatt kienu ghall uzu ta' l-istaff tal-Fondazzjoni Wirt Artna u t-turisti li jzuru l-muzew.

2.11 Is-Sindku ressaq korrispondenza li nbghatet lid-Direttur ghall-Gvern Lokali dwar l-envelope bid-dokumenti relatati mal-elezzjoni tal-Assoċjazzjoni tal-Kunsilli Lokali li bi zvista kien ntilef u ma wasalx ghand id-Deputat Segretarja Ezekuttiv.

2.12 Is-Sindku ressaq korrispondenza li nbghatet lis-Segretarju tal-Kumitat Partit Laburista dwar l-ilmenti tar-residenti dwar l-imwejjed u s-siggijiet biswit ic-Centru Laburista tal-Lokal. Il-Kunsill talab is-suggerimenti tal-Kumitat sabiex tinstab soluzzjoni u jitneħħa kull incident li jista' jinholoq. Is-Sindku qal li tkellem mal-barman sabiex jitneħħew il-qsari peress li trasport ta' l-iskola ma setghax jghaddi. Is-Sur Mizzi qal li kien ser ikellem lill-Perit tal-Kazin sabiex jintbghatu s-suggerimenti lill-Kunsill.

2.13 Inqrat korrispondenza mibghuta mill-Awtorita' Ambjent u Ippjanar fejn il-Kunsill gie infurmat li l-bilanc tal-fondi *Urban Improvement Fund* (UIF) sa tmiem Settembru 2013 kien ta' €10,365.38.

### 3. Skeda ta' pagamenti

3.1 Il-Kunsill approva unanimament l-iskeda ta' pagamenti ghal perjodu matul it-18 ta' Settembru 2013 sa l-1 ta' Novembru 2013 li kien jammonta ghall-€43,535.35.

Il-laqgħa spiccat fid-9.15 ta' filghaxija.

---

Isabella Testaferrata De Noto  
Deputat Segretarju Ezekuttiv

---

ikkonfermati John Boxall  
Sindku

